

15 -ാം കേരള നിയമസഭ

13 -ാം സമ്മേളനം

നക്ഷത്രചിഹ്നമിട്ട ചോദ്യം നം. 195

04-03-2025 - ൽ മറുപടിയ്ക്ക്

സഹകരണ സംഘങ്ങളിലെ വായ്പാ നിക്ഷേപ അനുപാതം

ചോദ്യം		ഉത്തരം	
ശ്രീമതി യു പ്രതിഭ , ശ്രീ. മുരളി പെരുനെല്ലി, ശ്രീ. ലിന്റോ ജോസഫ്, ശ്രീമതി ഒ എസ് അംബിക		ശ്രീ. വി.എൻ വാസവൻ (തുറമുഖ - സഹകരണ - ദേവസ്വം വകുപ്പ് മന്ത്രി)	
(എ)	കേന്ദ്ര ഏജൻസികളുടെ ഇടപെടലും കപ്രചാരണങ്ങളും ഉണ്ടായിട്ടും സഹകരണ സംഘങ്ങൾക്ക് കഴിഞ്ഞ വർഷത്തെക്കാൾ വളർച്ച നേടാൻ സാധിച്ചിട്ടുണ്ടോ; വ്യക്തമാക്കുമോ;	(എ)	പ്രതികൂല സാഹചര്യങ്ങൾ ഉണ്ടായിട്ടും സഹകരണ സംഘങ്ങൾക്ക് കഴിഞ്ഞ വർഷത്തെക്കാൾ വളർച്ചനേടാൻ സാധിച്ചിട്ടുണ്ട്. കേന്ദ്ര സർക്കാരിന്റെ സംസ്ഥാന സഹകരണ മേഖലയിലുള്ള ഇടപെടലുകൾ സഹകരണ മേഖലയെ ദോഷകരമായി ബാധിക്കുന്നുണ്ട്. എന്നിരുന്നാലും സംസ്ഥാനത്തെ സഹകരണ സംഘങ്ങൾക്ക് പ്രധാന മേഖലകളിൽ കഴിഞ്ഞ വർഷത്തെക്കാൾ വളർച്ച നേടാൻ സാധിച്ചിട്ടുണ്ട്. സംസ്ഥാനത്തെ സംഘങ്ങൾ സമാഹരിച്ച നിക്ഷേപത്തിന്റെ കാര്യത്തിൽ മുൻ സാമ്പത്തിക വർഷത്തെ അപേക്ഷിച്ച് 2023-24 സാമ്പത്തിക വർഷം 6489.85 കോടി രൂപയുടെയും വായ്പയുടെ കാര്യത്തിൽ മുൻ സാമ്പത്തിക വർഷത്തെ അപേക്ഷിച്ച് 2023-24 സാമ്പത്തിക വർഷം 5312.13 കോടി രൂപയുടെയും വർദ്ധനവ് ഉണ്ടായിട്ടുണ്ട്.
(ബി)	ഈ സംബന്ധിച്ച് സാമ്പത്തികാവലോകന റിപ്പോർട്ടിൽ പരാമർശിച്ചിട്ടുള്ള കാര്യങ്ങൾ ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;	(ബി)	ശ്രദ്ധയിൽപ്പെട്ടിട്ടുണ്ട്. 31.03.2024 ലെ കണക്ക് പ്രകാരം സഹകരണ സംഘം രജിസ്ട്രാറുടെ ഭരണ നിയന്ത്രണത്തിൽ ആകെ 16393 സഹകരണ സംഘങ്ങളാണ് രജിസ്റ്റർ ചെയ്യപ്പെട്ടിട്ടുള്ളത്. ഇവയിൽ 12416 എണ്ണം പ്രവർത്തനക്ഷമവും 3291 എണ്ണം ഡോർമെന്റും 686 എണ്ണം ലിക്വിഡേഷൻ നടപടികൾ നേരിടുന്നവയുമാണ്. ആകെ രജിസ്റ്റർ ചെയ്യപ്പെട്ട സംഘങ്ങളിൽ 3759 വായ്പാ സഹകരണ സംഘങ്ങളും, 393 ഹൗസിംഗ് സഹകരണസംഘങ്ങളും, 590 മാർക്കറ്റിംഗ് സഹകരണ സംഘങ്ങളും, 4617 കൺസ്യൂമർ സഹകരണ സംഘങ്ങളും, 849 പട്ടികജാതി

		പട്ടികവർഗ്ഗ സഹകരണ സംഘങ്ങളും, 1262 വനിതാ സഹകരണ സംഘങ്ങളും ഉൾപ്പെടുന്നു. 31.03.2023 ലെ കണക്ക് പ്രകാരം സഹകരണസംഘം രജിസ്ട്രാറുടെ ഭരണ നിയന്ത്രണത്തിൽ 16352 സംഘങ്ങളാണ് ഉണ്ടായിരുന്നത്. ഇവയിൽ 12241 എണ്ണം പ്രവർത്തനക്ഷമമാണ്. 2022-2023 വർഷത്തെ അപേക്ഷിച്ച് 2023-2024 വർഷത്തിൽ ആകെ രജിസ്റ്റർ ചെയ്തിട്ടുള്ള സഹകരണ സംഘങ്ങളുടെ എണ്ണത്തിൽ 41 എണ്ണത്തിന്റെ വർദ്ധനവ് ഉണ്ടായിട്ടുണ്ട്.
(സി)	സഹകരണ സംഘങ്ങളിലെ നിക്ഷേപത്തിൽ തൃപ്തികരമായ വളർച്ച നേടിയിട്ടുണ്ടോയെന്നും നിക്ഷേപ വളർച്ചയ്ക്കനുപാതികമായി വായ്പാ വിതരണവും വർദ്ധിച്ചിട്ടുണ്ടോയെന്നും വ്യക്തമാക്കുമോ;	(സി) സഹകരണ സംഘങ്ങളിലെ നിക്ഷേപത്തിലും നിക്ഷേപ വളർച്ചയ്ക്കനുപാതികമായി വായ്പാ വിതരണത്തിലും മുൻ സാമ്പത്തിക വർഷത്തെ അപേക്ഷിച്ച് 2023-24 വർഷം തൃപ്തികരമായ വളർച്ച നേടിയിട്ടുണ്ട്. 2023-24 സാമ്പത്തിക വർഷം സംസ്ഥാനത്തെ സഹകരണ സംഘങ്ങൾ സമാഹരിച്ച ആകെ നിക്ഷേപം 231236.43 കോടി രൂപയാണ്. 2022-23 സാമ്പത്തിക വർഷം സഹകരണസംഘങ്ങൾ സമാഹരിച്ച ആകെ നിക്ഷേപം 224746.58 കോടി രൂപയായിരുന്നു. സംസ്ഥാനത്തെ സഹകരണ സംഘങ്ങൾക്ക് 2023-24 സാമ്പത്തിക വർഷം 2022-23 സാമ്പത്തിക വർഷത്തെ അപേക്ഷിച്ച് 6489.85 കോടി രൂപയുടെ അധിക നിക്ഷേപം സമാഹരിക്കുവാൻ സാധിച്ചിട്ടുണ്ട്. 2023-24 സാമ്പത്തിക വർഷം സംസ്ഥാനത്തെ സഹകരണ സംഘങ്ങൾ നൽകിയ ആകെ വായ്പ 100185.65 കോടി രൂപയാണ്. 2022-23 സാമ്പത്തിക വർഷം സഹകരണ സംഘങ്ങൾ നൽകിയ ആകെ വായ്പ 94873.52 കോടി രൂപയാണ്. സംസ്ഥാനത്തെ സഹകരണ സംഘങ്ങൾക്ക് 2023-24 സാമ്പത്തിക വർഷം 2022-23 സാമ്പത്തിക വർഷത്തെ അപേക്ഷിച്ച് 5312.13 കോടി രൂപയുടെ അധിക വായ്പ നൽകുവാൻ സാധിച്ചിട്ടുണ്ട്.
(ഡി)	മറ്റു ബാങ്കുകളുമായി താരതമ്യം ചെയ്യുമ്പോൾ വായ്പാ നിക്ഷേപ അനുപാതം വർദ്ധിച്ചിട്ടുണ്ടോ; നബാർഡിന്റെ ക്ലാസിഫിക്കേഷനിൽ വന്നിട്ടുള്ള കുറവ് സഹകരണ ബാങ്കുകളെയാകെ പ്രതികൂലമായി ബാധിച്ചിട്ടുണ്ടോ; വിശദമാക്കുമോ?	(ഡി) മറ്റു ബാങ്കുകളുമായി താരതമ്യം ചെയ്യുമ്പോൾ വായ്പാ നിക്ഷേപ അനുപാതം വർദ്ധിച്ചിട്ടുണ്ട്. കേരള സംസ്ഥാന സഹകരണ ബാങ്കിന്റെ (കേരളാ ബാങ്ക്) വായ്പാ നിക്ഷേപ അനുപാതം 75.09 ശതമാനം ആണ്. SLBC യുടെ സെപ്റ്റംബർ മാസത്തെ കണക്ക് പ്രകാരം പൊതുമേഖലാ ബാങ്കുകളുടെ ആവരേജ്

നിക്ഷേപ വായ്പാ അനുപാതം 76.96 ശതമാനം ആണ്.

നബാർഡിന്റെ ക്ലാസ്സിഫിക്കേഷൻ കുറച്ചതു വഴി വ്യക്തിഗത വായ്പാ പരിധി 25 ലക്ഷമായി കുറയുകയുണ്ടായി. കാർഷിക വായ്പകൾ, MSME വായ്പകൾ, ഭവന വായ്പകൾ എന്നിവയ്ക്ക് ഈ നിബന്ധന ബാധകമല്ല. കേരളാ ബാങ്ക് വായ്പാ വിതരണത്തിൽ മേൽപ്പറഞ്ഞ വായ്പാ മേഖലകളിലാണ് ഊന്നൽ നൽകിയത്. ആയതിനാൽ നബാർഡിന്റെ ക്ലാസ്സിഫിക്കേഷൻ കേരള ബാങ്കിനെ ബാധിച്ചിട്ടില്ല. കഴിഞ്ഞ സാമ്പത്തിക വർഷം 48,600 കോടി രൂപ വായ്പാ ബാങ്കിനിൽപ്പ് ഉണ്ടായിരുന്നതിൽ നിന്നും 2,115 കോടി വർദ്ധിച്ച് 31.01.2025 ലെ കണക്ക് പ്രകാരം 50,714 കോടി രൂപയായി. 50000 കോടി രൂപയ്ക്ക് മുകളിൽ വായ്പാ ബാങ്കിനിൽപ്പുള്ള രാജ്യത്തെ ഏക സംസ്ഥാന സഹകരണ ബാങ്കാണ് കേരള സംസ്ഥാന സഹകരണ ബാങ്ക് (കേരളാ ബാങ്ക്).

സെക്ഷൻ ഓഫീസർ